

استفادے کا ذریعہ ہوا کرتے تھے۔ میراں سے رابط شیر انوالہ لاہور کے حوالہ سے بھی تھا کہ وہ بھی میری طرح شنگر کرم حضرت مولانا عبد اللہ انور قدس اللہ سرہ العزیز سے ادارت و عقیدت کا تعلق رکھتے تھے اور شیر انوالہ لاہور کی حاضری میں ہمارا اکثر ساتھ رہتا تھا۔

گوجرانوالہ میں چند سال خطا بت کے جوہر دکھا کر وہ فیصل آباد چلے گئے اور جناح کالونی کی مرکزی جامع مسجد میں بطور خطیب خدمات سر انجام دینا شروع کیں، ان کی خطابت نے فیصل آباد میں اپنارنگ جمایا اور دیوبندی مسلک کی ترجمانی اور ترویج کی جدوجہد میں حضرت مولانا مفتی زین العابدین، حضرت مولانا تاج محمدوار حضرت مولانا محمد ضیاء القاسمی کے ساتھ ان کا نام بھی نہیاں ہوتا چلا گیا۔ تحریک ختم نبوت ان کا خصوصی میدان تھا، چنانچہ انہوں نے عالمی مجلس تحفظ ختم نبوت کے فورم پر نہ صرف اس مجاز پر مسلسل خدمات سر انجام دیں بلکہ ۱۹۷۴ء میں قادیانیوں کو مستوری طور پر غیر مسلم قرار دیے جانے کے بعد چناب نگر (ربوہ) میں قادیانیوں کی آبادی کے ساتھ ساتھ مسلمانوں کو آباد کرنے، مسلم کالونی کی ترقی اور وہاں ختم نبوت کی مسجد و مرکز کی تعمیر میں مختصر کردار ادا کیا اور فیصل آباد کے علماء کرام اور تاجران کو اس اہم کام کی طرف متوجہ کرنے کے لیے حضرت مولانا تاج محمدوار حضرت مولانا محمد ضیاء القاسمی کے ساتھ ان کے دست و بازو کے طور پر مخت کی۔ جناح کالونی کی مرکزی جامع مسجد سے الگ ہونے کے بعد انہوں نے ملت ناؤں میں جامع مسجد آمنہ اور اس کے ساتھ روحاںی خانقاہ کا نظام قائم کرنے میں اپنی صلاحیتیں صرف کیں اور بہت سے لوگوں کے عقائد کی اصلاح اور دینی و روحانی تربیت کا ذریعہ بنے۔

شیخ الشفیر حضرت مولانا احمد علی لاہوریؒ اور شیخ القرآن حضرت مولانا غلام اللہ خاںؒ کے ساتھ خصوصی عقیدت رکھتے تھے اور ان کی گفتگو و خطابت میں ان بزرگوں کے فیوض کا اکثر تذکرہ رہتا تھا، والد محترم حضرت مولانا محمد سرفراز خاں صدرؒ کے ساتھ بھی ان کا مسلسل رابطہ و تعلق رہا اور وہ ان کے خوش چیزوں میں شمار ہوتے تھے۔ چند ہفتے قبل حافظ ریاض احمد قادری کے ہمراہ حاضر ہوا، بستر علات پر تھے، ضعف کا غالبہ تھا مگر بذلہ بخی اسی طرح تھی جیسے جوانی کے زمانے میں ہوا کرتی تھی، کھلے مزاج اور بے تکلفانہ گفتگو کے عادی تھے۔ اس روز بھی کھلے مزاج کے ساتھ اور کھلے ماحول میں بہت سی باتیں کیں، لطینی بھی ہوئے اور چلکے بھی سنائے۔ مجھے خوش ہوئی کہ بیماری اور ضعف نے ان کے مزاج کو متاثر نہیں کیا۔ وہ کم و بیش پچھتر بر سر کی زندگی گزار کر اپنے خالق حقیقی کے حضور پیش ہو گئے ہیں۔ اللہ تعالیٰ مولانا ہمافی رحمہ اللہ تعالیٰ کو جنت الفردوس میں جگہ دیں اور پیمانہ گان کو ان کی حسنات جاری رکھنے کی توفیق سے نوازیں۔ آمین یا رب العالمین۔

اسلامی نظام کی جدوجہد اور اس کی حکمت عملی

ہمارے ہاں پاکستان کی معروفی صورت حال میں نمازِ اسلام کے حوالہ سے دو ذہن پائے جاتے ہیں۔ ایک یہ کہ سیاسی عمل اور پارلیمنٹی قوت کے ذریعہ اسلام نافذ ہو جائے گا اور دوسرا یہ کہ تھیار اٹھائے بغیر اور مقتدر قوتوں سے جنگ لڑے بغیر اسلام کا نماذج ممکن نہیں ہے۔ ایک طرف صرف پارلیمنٹی قوت پر انحصار کیا جا رہا ہے جبکہ دوسری طرف تھیار اٹھا کر عسکری قوت کے ذریعہ مقتدر قوتوں سے جنگ لڑنے کو ضروری قرار دیا جا رہا ہے۔ میری طالب علمانہ رائے

میں یہ دونوں طریقے ٹھیک نہیں ہیں۔ صرف ایکشن، جمہوریت اور پارلیمنٹی قوت کے ذریعہ نفاذ اسلام اس ملک میں موجودہ حالات میں ممکن نہیں ہے اور ہتھیار اٹھا کر حکمران طبقات کے ساتھ جنگ کرنا اس کے شرعی جواز یا عدم جواز کی بحث سے قطع نظر بھی عملاً موثر اور نتیجہ خیز نہیں ہے۔ یہ بحث اپنی جگہ ہے کہ کسی مسلم ریاست میں مسلمان حکمرانوں کے خلاف ہتھیار اٹھانے کی شرائط فتحہ کرام نے لیا یا ان کی میں اور خاص طور پر جمہور فقہاء احناف کا موقف اس سلسلہ میں کیا ہے۔ لیکن اس بات کو نظر انداز کرتے ہوئے میں یہ عرض کرنا چاہتا ہوں کہ کیا عسکری گروپوں کے لیے ملک کی فوج اور اسٹبلیشنٹ سے جنگ لڑ کر کوئی علاقہ حاصل کر لینا اور اس پر قبضہ برقرار رکھ کر اس میں کوئی نظام نافذ کر لینا ممکن بھی ہے؟ میں نہیں سمجھتا کہ کوئی ہوش مندرجہ اس سوال کا جواب اثبات میں دے گا، اس لیے میں سمجھتا ہوں کہ تمیں اس سلسلہ میں جدو جہد کے طریق کارکی حد تک ایران کے تجربہ سے فائدہ اٹھانا چاہیے۔ ایران کی مذہبی قیادت نے شاہ ایران کی قیادت سے اخراج کر کے یونیورسٹیوں اور کالجوں کو زہن سازی اور فکری بیداری کی جو لانگاہ بنایا، مسلسل سترہ برس تک محنت کے ذریعے اگلی سلسل کو اس کے لیے تیار کر کے اسے اپنی قوت بنا یا اور اس قوت کے ذریعہ ہتھیار اٹھائے بغیر سڑیٹ پا اور تحریکی قوت کے نتیجے میں شاہ ایران کو پسپا ہونے پر مجبور کر دیا۔

میں ایرانیوں کے مذہب کی نہیں بلکہ ان کی جدو جہد کے طریق کارکی بات کر رہا ہوں کہ ان کے کامیاب تجربے کو سامنے رکھ کر کیا ہم اپنی جدو جہد کا طریق کارٹنے ہیں کر سکتے؟ اگر کچھ دوستوں کو یہ حوالہ میرے قلم سے پسندنا آرہا ہو تو میں امریکہ کے سیاہ فاموں کی اس جدو جہد کا حوالہ دینا چاہوں گا جواب سے صرف پون صدی قبل کالوں کو گوروں کے برابر شہری حقوق دلوانے کے لیے منظم کی گئی تھی، ایک مذہبی لیڈر مارٹن لوٹھر کنگ نے سیاہ فاموں کی سڑیٹ پا درکو منظم کیا، پرانی احتجاجی تحریک کو آگے بڑھایا اور صرف دعشوں میں ایک گولی چلائے بغیر ۱۹۶۲ء میں اس وقت کے امریکی صدر جان ایف کینیڈی سے سیاہ فام آبادی کے لیے سفید فاموں کے برابر شہری حقوق کی دستاویز پر دستخط کرنے میں کامیاب ہو گیا۔

میں نے دونوں تحریکیوں کا مطالعہ کیا ہے، دونوں کے کے مراکز میں گیا ہوں، ان کے راہ نماوں سے ملاقا تیں کی ہیں اور ان کی جدو جہد کے مختلف مراحل سے واقف ہوں، میں افغانستان بھی گیا ہوں، بار بار گیا ہوں، روی استعمار کے خلاف جہاد میں مختلف جنگی مجاہدوں پر حاضری دی ہے، افغان مجاہدین کی روی استعمار کے خلاف جنگ کو جہاد سمجھ کر اس میں شرکیک ہوا ہوں، امریکی استعمار کے خلاف ان کی جنگ کو بھی جہاد سمجھتا ہوں اور حتی الوضع اسے سپورٹ کرتا ہوں، لیکن پورے شرح صدر اور دیانت داری کے ساتھ یہ سمجھتا ہوں کہ دینی تسلیب اور حمیت وغیرت میں تو بلاشبہ افغان مجاہدین اور افغان طالبان ہمارے لیے مشعل راہ ہیں لیکن نفاذ اسلام کی جدو جہد کے طریق کار کے حوالہ سے ہمیں ایران کی مذہبی تحریک کا مطالعہ کرنا ہو گا اور مارٹن لوٹھر کنگ کی تحریک سے واقفیت حاصل کرنا ہو گی۔ اگر پرانی عوامی تحریک اور رائے عامہ کی منظم قوت کے ذریعہ ”امامت“ کو دستوری شکل دے کر اسے نافذ کیا جاسکتا ہے تو ”خلافت“ کے احیاء و قیام کے لیے یہ قوت آخر کیوں کام میں نہیں لائی جاسکتی؟

میڈیا کا محاذ اور ہماری ذمہ داریاں

۲۳ جنوری ۲۰۱۲ء کو پریس ملکب لاہور میں ایک سینیما میں شرکت کا موقع ملا جس میں جناب امجد اسلام امجد،